

Insellmu lil...


Anton Cassar (1924-2014)

Nhar it-Tnejn 30 ta' Ġunju 2014 tħabbret il-mewt ta' Anton Cassar, ġurnalista veteran magħruf sewwa f'pajjiżna, l-aktar minħabba d-diversi snin ta' servizz lil ta bħala editur u kontributor ta' diversi ġurnali u gazzetti Maltin.

Imwield il-Marsa fl-1924, Cassar studja fis-Seminarju ta' Ġhawdex, liema żmien fil-ġżira tagħna wassal biex litteralment għamilha t-tieni dar tiegħu. Anton kien jiftaħar bl-imħabba tiegħu lejn Ġhawdex. Kull min jafu, jista' jixhed li din l-imħabba wasslitu wkoll biex isir iħobb lil San Ġorġ, għax it-tielet ġimgħa ta' Lulju kienet għal Cassar appuntament li ma kienx jitlef kif ġieb u laħaq. Ma kienx jitlef okkażjoni biex jikteb artiklu dwar il-Festa ta' San Ġorġ fil-paġna ddedikata lil Ġhawdex jew f'xi parti oħra tal-gazzetta *L-Orizzont* jew *It-Torċa*; Cassar kien editur tat-tnejn li huma. Fl-1996 ingħata l-Midalja għall-Qadi tar-Repubblika. Aktar tard ingħata wkoll *gold award* għas-sehem tiegħu fil-ġurnalizmu.

Wiehed mill-ħbieb kbar tiegħu fir-Rabat ta' Ġhawdex huwa Ġużepi Formosa ta' Triq Karità, iben il-mibki bandista tas-Socjetà *La Stella Michelangelo Formosa*, li stqarr magħna kemm Cassar kien iddispjaċieh li minħabba l-età tiegħu ma kienx għadu possibbli li jiġi għall-Festa ta' kull sena kif kien dejjem jagħmel fl-imghoddi.

Agħtih, o Mulej, il-mistrieħ ta' dejjem!



**DVDs
tal-Festi
Speċjali
ta' April u
Mejju 2014**

**Mill-Uffiċċju
Parrokkjali tal-
Bażilika ta' San Ġorġ
Kopja tiswa €10
u t-tnejn flimkien €18**